

# גליון היכל הקודש

וועכענטליכע גליון ארויסגעגעבן דורך  
מוסדות היכל הקודש ברסלב וויליאמסבורג  
בגשיאות כ"ק מרן מוהרא"ש שליט"א



**זמנים**  
7:50.....הדלקת הנרות.  
9:22.....מוצט"ק.  
8:38.....סוף זמן ק"ש.  
**שיעורים כסדרן**  
בבלי.....עירובין ע"א  
ירושלמי.....קדושין ד'  
**מתחילין תוספתא מחזור י"ד**  
תוספתא.....ברכות פרק א'

שנה 2, גליון 35 (85)

פרשת נשא, ט' סיון, אבות פרק א', שעת תשע"ג לפ"ק

## שיחות מוהרא"ש

~ אביסל איז אויך גוט ~

מוהרא"ש שליט"א דערציילט, אז רבי נתן האט געזאגט, אז פאר ער איז געקומען צום רבי'ן, איז ער אויך געווען א גרויסער מתמיד, ער האט זייער פלייסיג געלערנט, ער האט געקענט לערנען לאנגע שעה'ן, אבער ווען ער איז געווען פארנומען, ער האט נישט געהאט געהעריג צייט זיך אראפצוזעצן לערנען, האט ער נישט געלערנט.

אבער ווען ער איז געקומען צום רבי'ן, האט אים דער רבי אויסגעלערנט אז "אביסל איז אויך גוט", אויב קען מען יעצט נישט לערנען אסאך, זאל מען לערנען כאטש אביסל, און דאס האט אים אינגאנצן געטוישט דעם לעבן, ווייל אויף דעם וועג, אפילו ווען ער האט נישט געהאט קיין צייט צו לערנען געהעריג, האט ער כאטש געלערנט אביסל, וויפיל ער האט גא געקענט.

און די עצה קען אויך יעדער מענטש ניצן אין לעבן, אויף זייער אסאך וועגן.

### ביים לערנען

עס איז כמעט נישט מעגליך אז א מענטש זאל מצליח זיין אין לערנען אן דעם, ווייל כמעט יעדן טאג מאכט זיך ביי א מענטש שטערונגען און בלבולים, צרות און יסורים, אדער ער איז פארנומען מיט אנדערע זאכן, און אויב ער האט נאר גרויסע שיעורים וועט ער עס נישט קענען לערנען.

אבער ווען מען ווייסט אז "אביסל איז אויך גוט", וועט מען אפמאכן מיט א שטארקייט: "אפילו איך בין זייער פארנומען, און איך קען יעצט נישט לערנען, וועל איך אבער אריינכאפן נאר איין פסוק

המשך בדף ב

## פרשת השבוע

נשא את ראש בני גרשון גם הם לבית אבתם למשפחתם, מוהרא"ש שליט"א איז מסביר דעם פסוק לויט ווי דער רבי זאגט (לקושי מוהר"ן חלק א' סימן ס"א) אז אזוי ווי א מענטש דארף גלייבן אינעם אייבערשטן, אזוי דארף א מענטש אויך גלייבן אין זיך, אז ער איז אויך חשוב ביים אייבערשטן, דער אייבערשטער דארף אים האבן, ווייל דער יצר הרע האט ליב צו ציברעכן דעם מענטש, "דער אייבערשטער דארף דיר נישט, דו ביזט נארנישט ווערט, פון דיר וועט שוין נארנישט ווערן" דערפאר דארף זיך א איד זייער שמארקן און וויסן אז ער איז נא זייער חשוב ביים אייבערשטן, און מיט יעדע מצוה וואס ער טוט, מאכט ער א געוואלדיגע נחת רוח פארן אייבערשטן.

און ספעציעל די וואס זענען מקורב צו א צדיק, זאגט דער רבי (לקושי מוהר"ן חלק ב' סימן ע"ב) אז די וואס זענען מקורב צו אן אמת'ן צדיק פאלט אויף זיי ארויף א שפלות, זיי פילן זייער געפאלן ביי זיך, ווייל כדי צו פאקומען די אלע גוטע זאכן וואס מען פאקומט ביים צדיק, דארף מען קודם דורך גיין שוועריקייטן, און דערפאר דארפן זיי זיך זייער שמארקן און זיך נישט לאזן ציברעכן פון קיין שום זאך.

דערפאר זאגט דער פסוק פאריגע וואך "נשא את ראש בני קהת" הייב אויף די קעפ פון די בני קהת, שמארק זיי, זיי דארפן אסאך חיזוק, ווייל זיי זענען אזוי נאנט צו אזא הייליגע פלאץ, צו די הייליגע משכן, דערפאר זענען זיי זייער ציבראכן, און זיי דארפן אז דו זאלסט זיי מחזק זיין.

אבער דער פסוק זאגט אויך "נשא את ראש בני גרשון גם הם" די בני גרשון זיי זענען אויך נאנט צום משכן, און זיי דארף מען אויך אויפהייבן און מחזק זיין, "לבית אבתם למשפחתם", זיי זאלן וויסן פון וואסערע חשוב'ע משפחה זיי שמאמען, און זיי זאלן זיך זייער שמארקן, און נישט ווערן ציפאלן און ציבראכן פונעם יצר הרע וואס וויל זיי ציברעכן, נאר זיי זאלן געדענקן אז זיי זענען זייער חשוב ביים אייבערשטן.

(זאת התורה, נשא, א')

\*\*\*

יברכה ה' וישמרך, דער אייבערשטער זאל דיר בענמשן און אפהימן, זאגט דער מדרש (במדבר כהה יא, ה) יברכה ה', דער אייבערשטער זאל דיר

המשך בדף ב

## פֿרשֶׁת הַשְּׁבוּעַ

בַּעֲנֻמָּשׁוֹן מֵיַם גַּעְלָמַת, (בַּמִּדְבָּר רָבָה יב, ג), וַיִּשְׁמְרֶךָ, אֹן אֶפְהִימָן פּוֹן מִזִּיקוֹן.

מוֹהֲרָא"שׁ שְׁלִימָ"א אִיז דָּאָם מַסְבִּיר לֹויִם וּוִי דְעַר רַבִּי זְאָנְט (לִיקוּטֵי מוֹהֲרָ"ן חֶלֶק א' סִימָן ס"ח) אַז בְּאַמַּת נְוֵאלֵט גַּעְדְעַר אִיד גַּעְדֵּאָרַפֵּט הָאָבִן גַּעְלָמַת, נָאָר עֵם אִיז דָּא אִיין שְׁלֵעֲכֵמַע מַדָּה נְוֵאָם דָּאָם גַּעְמַט אַוועק דִי גַעְלָמַת פּוֹנְעֵם מַעְנַמָּשׁ, אֹן עֵם אִיז זײַער שְׁווער פֿטור צו נְווערן פּוֹן דִי מַדָּה, אַפִּילוּ ווען מַען ווײַסֵט אַז דוּרְךְ דַּעַם וועט מַען פֿאַרלירן גַעְלָמַת, קַען מַען זײַך אַבְעַר נָאָךְ אַלְץ נִישְׁט מַתְגַּבֵּר זײַן דַּעְרוּף.

אֹן דִי שְׁלֵעֲכֵמַע מַדָּה אִיז "כַּעַם", ווײַל כַּעַם אֹן גַּעְלָמַת קוֹמַען פּוֹן דִי זַעְלְבַע פֿלאַז, אֹן ווען מַען ווערט אִין כַּעַם, מַען רַעַגֵט זײַך אױף, דוּרְךְ דַּעַם פֿאַרלירט מַען דִי גַעְלָמַת, ווען דַּעַר יֵצֵר הַרַע זַעֲהֵט אַז עֵם דֵּאָרְף יַעֲצֵם אַרְאָפּקוֹמַען הַשְּׁפַעוֹת פּוֹן גַּעְלָמַת פֿאַר אַ מַעְנַמָּשׁ, שְׁמַעְלַט עַר אִים אֹןמַעַר אַ נְסִיזֹן פּוֹן כַּעַם, אֹן אױב דַּעַר מַעְנַמָּשׁ פֿאַלֵט אַדוּרְךְ, עַר ווערט גַּעְרַעַגֵט, פֿאַרלירט עַר זײַן גַעְלָמַת.

ווײַל מֵיַם דַּעַם נְוֵאָם אַ מַעְנַמָּשׁ ווערט גַּעְרַעַגֵט בַּאֲשַׁאפֵּט עַר שְׁלֵעֲכֵמַע מִזִּיקִים, נְוֵאָם זײ זַעַנען אִים מַצַּעַר אִין מַאָבִן שְׁאָדֹן זײַן גַעְלָמַת.

דָּאָם אִיז פֿשֵׁט אִין פֿסוּק "וַיִּבְרַכְךָ ה' בְּמִמּוֹן" דַּעַר אַיִבֵּעַר־שְׁמַעַר נְוועט דִיר בַּעֲנֻמָּשׁוֹן מֵיַם גַּעְלָמַת, אַבְעַר עֵם פֿעְלָט נָאָךְ אִים "וַיִּשְׁמְרֶךָ מִן הַמִּזִּיקִין" דַּעַר אַיִבֵּעַר־שְׁמַעַר זֵאל דִיר אֶפְהִימָן פּוֹן דִי מִזִּיקִים נְוֵאָם ווערן בַּאֲשַׁאפֵּן פּוֹן כַּעַם, אַז מַען זֵאל זײַך נִישְׁט אַוִּיבֵּרַעַגֵן, אַזױ נְוועט מַען הָאָבִן אַסַּאךְ גַעְלָמַת.

(זֵאת הַתּוֹרָה נִשְׂא ג')

## שיחות מוהר"ש

חומש רש"י מיטן תרגום, דאס קען איד דאך יא אריינכאפן, און נאכדעם אויב מען קען כאפט מען אריין נאך א פסוק און נאך א פסוק, ביז מען ענדיגט א גאנצע פרשה חומש רש"י מיטן תרגום, און אפילו אויב מען בלייבט נאר ביי איין פסוק, דארף מען זיך אויך זייער פרייען ווייל "אביסל איז אויך גוט".

און די זעלבע איז מיט משניות, אפילו ווען מען איז זייער טרוד און פארנומען, כאפט מען אריין כאטש איין משנה, פארדעם האט מען דאך יא צייט, און רוב מאל וועט מען נישט בלייבן ביי דעם, מען וועט שוין אריינכאפן נאך א משנה און נאך א משנה, ביז א גאנצע פרק, און אמאל צוויי דריי פרקים אויך, און די זעלבע איז ביי גמרא אפילו נאר אפאר שורות איז אויך חשוב, און אזוי אויך ביי שלחן ערוך, אפילו איין סעיף איז אויך חשוב ביים אייבערשטן, און אזוי ביי אלע לימודים.

### אויסארבעטן די מדות

ווער עס נעמט גוט אריין אין קאפ אז "אביסל איז אויך גוט" קען זיך אזוי אויך אויסארבעטן זיינע מדות אויף א גרינגע וועג, ווייל דער אמת איז אז יעדער איד וויל זיין וואויל און ערליך, יעדער וואלט געקענט באשטיין צו האבן גוטע מדות, נאר אזוי ווי מען האט שוין פרובירט אזויפיל מאל זיך אויסצוארבעטן די מדות, און מען האט געזעהן אז עס גייט נישט, דערפאר גיבט מען אינגאנצן אויף: "איד וועל שוין קיין מענטש נישט זיין, איד זעה דאך אז איד פרוביר אזויפיל מאל און עס גייט מיר נישט".

אויב ווייסט מען אבער אז "אביסל איז אויך גוט", אפילו מען קען זיך נישט אויסארבעטן אינגאנצן, טוט מען כאטש וויפיל מען קען יא, איין מינוט פרובירט מען צו טראכטן פונעם אייבערשטן, איינמאל האלט מען זיך צוריק פון קוקן ווי מען טאר נישט, איינמאל האלט מען זיך צוריק פון כעס מען רעגט זיך נישט אויף, און אזוי ביי אלע מדות און שלעכטע געוואוינהייטן, אפילו ווען מען האלט זיך נאר

איינמאל צוריק איז עס אויך זייער חשוב ביים אייבערשטן, אבער עס בלייבט נישט ביי דעם, פון אביסל ווערט אסאך, און מיט די צייט געוואוינט מען זיך צו, צו האבן גוטע מדות, און צו זיין וואויל און ערליך.

### שמחה

ביי די מדה פון שמחה קען מען אויך זייער שטארק ניצן די עצה אז "אביסל איז אויך גוט", ווייל ווער וויל דען נישט זיין א פרייליכער מענטש? נאר א מענטש גייט דורך אזעלכע צרות און יסורים, אז עס איז נישט מעגליך אז ער זאל זיין פרייליך, אבער ווען מען ניצט די עצה אז אביסל איז אויך גוט, "פאר איין מינוט וועל איד זיין פרייליך, איד וועל געבן איין שמייכל פאר א צווייטן איד, איד וועל זאגן איין גוט ווארט פאר א צווייטן איד", אזוי קומט צו נאך אביסל און נאך אביסל ביז מען ווערט פרייליך א גאנצן טאג.

### צדקה

און ספעציעל קען מען ניצן די עצה, ביי די מצוה פון צדקה, ווען עס קומט אן ארימאן, ער רעדט זיך אויס דאס הארץ, ער האט נישט קיין לחם לאכל, ער האט נישט אויפ'ן טאג טעגליכן לעבן, און ווער רעדט נאך ווען ער דארף חתונה מאכן, ווייסט ער נישט ווי א מצוה זיין נעמען עפעס געלט.

יעדע אידיש הארץ ווערט באנומען, און א מענטש טראכט צו זיך: "פאר אזא חשובע ארימאן דארף איד געבן כאטש הונדערט דאלער!" אבער למעשה קען מען דאך נישט געבן אזוי פיל, מען איז דאך אליינס אויך נישט דער גרעסטער עושר, און דערפאר שיקט מען אנוועק דעם ארימאן מיט גארנישט.

## שיחות מוהרא"ש

אבער דאס איז א גרויסער טעות, ווער זאגט אז דו דארפסט אים געבן אזויפיל? געב אים וויפיל דו קענסט יא אפילו א דאלער, א קוואדער, און אפילו א פעני, און עס זאל זיין ביי דיר חשוב אזוי ווי דו וואלסט אים געגעבן א מיליאן דאלער! ווייל דו האסט מקיים געווען די מצוה פון צדקה, אזוי ווי דער אייבערשטער האט געהייסן.

און אז מען געוואוינט זיך צו, נישט אוועקצושיקן קיין איין ארימאן מיט גארנישט, נאר געבן פאר יעדן איינעם אביסל, אפילו נאר גאר א קליינע סכום, וועט מען זיך צוביסלעך צוגעוואוינען צו די מצוה פון צדקה, און געבן אלץ מער און מער.

און דאס איז געווען דער פגם פון קרח, אזוי ווי דער מדרש ברענגט (עי' רש"י במדבר טו, ב) אז קרח האט זיך אנגעטוהן א טלית וואס איז געווען גע'פארב'ט אינגאנצן מיט תכלת, און ער האט געפרעגט פון משה רבינו: "דער טלית דארף האבן ציצית?", ווען משה רבינו האט געענטפערט אז יא, האט ער חוזה געמאכט פון אים און געזאגט: "אויב א קליינע בענדעלע פון תכלת פטר'ט א גאנצע טלית, דארף א טלית וואס איז אינגאנצן תכלת זיכער זיין פטור פון ציצית", אויף האט ער געפרעגט פון משה רבינו: "א הויז וואס איז פיל מיט ספרים דארף האבן א מזוזה אויפן טיר?" און ווען משה רבינו האט געזאגט אז יא, האט ער חוזה געמאכט פון משה רבינו און געזאגט: "אויב א קליינע מזוזה וואס האט נאר צוויי קליינע פרשיות פטר'ט א גאנצע הויז, איז זיכער אז ווען א הויז איז אנגעפילט מיט ספרים איז עס פטור פון מזוזה!",

דאס איז געווען די פגם פון קרח, ער האט נישט פארשטאנען וויאזוי א קליינע בענדל קען פטר'ט א גאנצע טלית, אדער אז א קליינע מזוזה קען פטר'ט א גאנצע הויז, ער האט געפיהלט אז נאר ווען ער וועט טוהן גרויסע זאכן, ער וועט אנפילן א גאנצע שטוב מיט ספרים, אדער ער וועט מאכן א טלית אינגאנצן פון תכלת, נאר דעמאלס האט ער עפעס אויפגעטוהן.

אבער דער אמת איז דאך זיכער נישט אזוי, ביים אייבערשטן איז זייער חשוב יעדע קליינע מצוה וואס א איד טוט, און מען דארף זיך זייער פרייען מיט יעדע קלייניקייט וואס מען איז זוכה צו טוהן פארן אייבערשטן, און אז מען וועט זיך פרייען מיט יעדע קלייניקייט, מען וועט וויסן אז "אביסל איז אויף גוט", וועט פון אביסל ווערן אסאך, און מען וועט זוכה זיין צו ווערן אן אמת'ער ערליכער איד.

דאס איז דער עיקר פראבלעם פארנוואס א מענטש איז ווייט פונעם אייבערשטן, ווייל מען מיינט אז מען מוז טוהן אלעס בשלימות, עס זאל זיין הונדערט פראצענט גוט, און נאר אזוי וועט דער אייבערשטער הנאה האבן, אויב אבער קען מען עס טוהן נאר אביסל, וועט מען עס שוין אינגאנצן נישט טוהן.

און ווער רעדט נאך אויב מען זעהט ביי א צווייטן אז יענער איז מער מצליח, יענער קען יא אויספירן זאכן גוט און פיין, און ער קען עס נישט אויספירן, דאס צוברעכט זייער שטארק א מענטש, און דאס מאכט אז מען זאל מער גארנישט ווילן טוהן מער, אפילו די ביסל וואס מען קען יא.

און דער אמת איז, אז א מענטש איז נישט קיין מאשין, ער קען נאר טוהן וויפיל זיינע כוחות ערלויבן אים, און דערפאר דארף א מענטש נישט קוקן אויף א צווייטן, נאר זעהן לויט די צייט, לויטן מצב, לויט זיינע מעגליכקייטן, לויט דעם זאל ער פרויבירן אפילו נאר א קלייניקייט, און עס דארף ביי אים זיין זייער חשוב, ווייל ער האט זוכה געווען צו טוהן דעם אייבערשטן'ס ווילן, אפילו ער האט עס נישט געקענט טוהן בשלימות, פונקטליך אזוי ווי ער האט געוואלט.

ווען א מענטש נעמט נישט אריין אין קאפ די ידיעה אז "אביסל איז אויף גוט", איז נישט מעגליך צו זיין אן ערליכער איד, ווייל ער פרויבירט מער וויפיל ער קען, אין צום סוף פאלט אלעס צוזאם, און ער טוט גארנישט, דער עיקר איז נאר זיך מחי' צו זיין מיט יעדע קלייניקייט, מיט יעדע גוטע זאך וואס מען טוט יא, און נאר אזוי איז מען זוכה צו זיין אן ערליכע איד.

(שיחות מוהרא"ש ח"ב ערך מעט וח"ז ערך צומצום)

## מילי דאבות

פערל ווערמער אויף פרקי אבות

### ביי דעם מעג מען גנב'ענען

עשה תורתך קבע.

דער רבי האט אמאל געזאגט פאר איינעם וואס האט זיך אפגערעדט אז ער האט נישט קיין צייט צו לערנען, אז אפילו ער איז אזוי פארנומען זאל ער זעהן אראפצוגנב'ענען עפעס צייט יעדן טאג צו לערנען אביסל די הייליגע תורה, און דאס זאגן חז"ל (שבת לא.) אז מען פרעגט דעם מענטש אויבן אין הימל "קבעת עתים לתורה?" דער ווארט "קבע" איז אויף א לשון פון גניבה, דאס פרעגט מען דעם מענטש: "האסט אראפגע'גנב'עט אביסל צייט יעדן טאג צו לערנען?" (ליקוטי מוהר"ן חלק א' סימן רפ"ד).

דאס איז אויף פשט דא אין די משנה, עשה תורתך קבע, זאלסט זעהן אראפצוגנב'ענען יעדן טאג צייט צו לערנען, ווייל אויב נישט וועסטו יעדן טאג האבן פרישע שטערונגען, פרישע בלבלים, וואס וועלן דיר נישט לאזן לערנען, און נאר אויב דו וועסט גנב'ענען צייט וועסטו אנקומען צו לערנען.

(חסדי אבות, פרק א', משנה ט"ו)

\*\*\*

### אביסל איז אויף גוט

אמור מעט ועשה הרבה

רבי נתן האט דערציילט אז פאר ער איז געקומען צום רבי'ן פלעגט ער זיך שטענדיג פארנעמען אסאך עבודות, אסאך למודים, גרויסע שיעורים צו לערנען, אבער למעשה האט זיך אים שטענדיג געמאכט בלבלים וואס האבן צושטערט זיינע פלענער, און נאכדעם האט ער שוין גארנישט געקענט לערנען, און דער טאג איז אים אריבער מיט גארנישט.

ווען ער איז אנגעקומען צום רבי'ן, און ער האט דאס דערציילט פארן רבי'ן, האט אין דער רבי געזאגט: "אביסל איז אויף גוט", ווען ער האט דאס געהערט, און ער איז געגאנגען אין בית המדרש לערנען, און עס האט זיך געמאכט שטערונגען, האט ער געטראכט "אביסל איז דאך אויף גוט, וועל איך לערנען כאטש אביסל", און נאכדעם האט ער געטראכט "אפשר נאך אביסל?" א.א.וו. און אזוי האט ער זוכה געווען אסאך צו לערנען.

דאס זאגט די משנה, אמור מעט ועשה הרבה, נעם דיך נישט אונטער קיין גרויסע זאכן, אמור מעט, זאג אז דו גייסט טוהן נאר אביסל, דו גייסט נאר לערנען איין פסוק חומש, נאר איין משנה, נאר איין קאפיטל תהלים, און די ביסל איז אויף זייער חשוב ביים אייבערשטן, אבער געווענטליך וועט דערנאך זיין, ועשה הרבה, אביסל מיט אביסל ווערט אסאך, און מען איז זוכה אריין צו כאפן אסאך תורה הקדושה.

(חסדי אבות, פרק א', משנה ט"ו)

# האב גֶּדוּלְד!

אויף די וועלט דארף מען זיך צוגעוואוינען זיין א סבֶּלֶן, האָבן געדולד, ווארום ווער עס האט מער געדולד דער איז מצליח אין לעבן, אָבער קדי צו האבן געדולד מוז מען זיין א וּתְרָן, מנותר זיין אויף יעדע זאך, אַנדאיי קומט עס נישט אן גרינג, ווארום דער טבע פון א מענטש איז, ער דארף מנצח זיין, ער דארף אויספירן זיינס וכו', דאס איז דער טבע פון יעדן מענטש, קיינער וויל נישט אז מען זאל אים בייקומען, פונדעסטוועגן איז דער עיקר שלימות איז צו זיין א וּתְרָן, מנותר צו זיין, נאכגעבן, און שווייגן וכו', דער מענטש וואס ער קען דאס באווייזן אָפּשווייגן און נישט צוריק ענטפערן, דער איז דער גליקליכסטער מענטש, אַמֵת קען זיין בשעת מעשה טוט אים זייער וויי, און ער האט צער און עגמת נפש אויף די בדינות וואס ער כאפט אריין וכו' וכו', אָבער נאכדעם שפירט ער זיך דער גליקלעכסטער מענטש, דער הייליגער רבי זאגט (ספר המדות אות מריבה סימן ל"ה) מי שְׁהוּא עָצוּר בַּמְלִין, לֹא יוֹכֵל אוֹתוֹ שׁוּם אָדָם; אַ מענטש וואס ער האלט זיך איין פון רעדן, קען אים קיינער נישט בייקומען. בכלל איז זייער גוט צו היטן אויף דיבור, אזוי ווי דער חכם מכל אדם זאגט (משלי כ"א) "שִׁמְרֵ פִּי וּלְשׁוֹנֹךָ שִׁמְרֵ מִצְרֹת נַפְשׁוֹ" אַז מען רעדט נישט, האט מען נישט חרטה.

(אשר בנחל באידיש)

# ~ נייעס אינערהאלב מוסדותינו הק' ~

## יום טוב שבועות בין כותלי הישיבה

א הערליכע יום טוב האבן די בחורים אפגעראכטן אין ישיבה, אינאיינעם כאיש אחד בלב אחד האט מען פון פריש מקבל געווען די תורה. שבועות ביינאכט זענען זיך אלע בחורים צוזאמגעקומען אינאיינעם צו זאגן תיקון ליל שבועות, קודם האט זיך יעדער געלערנט זיינע שיעורים, אזוי ווי מוהרא"ש זאגט אז שבועות ביינאכט זאל מען לערנען אביסל פון יעדע לימוד וואס מען וויל לערנען במשך די יאר, און דאס איז א סגולה אז מען זאל טאקע זוכה זיין צו לערנען א גאנץ יאר די שיעורים. דערנאך האט מען אינאיינעם געזאגט הויך די תיקון ליל שבועות מיט גרויס התעוררות און געשמאק, אינצווישן האט מען אויך געזונגען ווארימע ניגונים, זיך אויסבעטענדיג ביים אייבערשטן אין די הייליגע נאכט אז מען זאל זוכה זיין צו מקבל זיין די תורה ווי עס דארף צו זיין, צו זוכה זיין צו לערנען און צו מקיים זיין די תורה.

נאנט צום עלות, נאכן פארענדיגן דעם תיקון, האט מען זיך ארויסגעלאזט אין א פייערדיגן טאנץ, אשר בחר בנו מכל העמים ונתן לנו את תורתו, אז מיר האבן זוכה געווען צו זיין פונעם אייבערשטנים אויסדערוועלטע פאלק. נאך די מקוה האט מען זיך געשטעלט דאווענען כותיקון, א שיינע ווארימע דאווענען נאכגעפאלגט מיט די הייליגע פיוט אקדמות און קבלת התורה.

עס האט זיך געפיהלט אין די לופט די דערהויבנקייט פון די הייליגע מאמענטען, ווען מען האט זוכה געווען פון פריש מקבל צו זיין די תורה. קבעיזן כן תהויון בהנהו חברתא!

\*\*\*

## חתונה פון אן אייניקל פון מוהרא"ש שליט"א דעם קומענדיגן זונטאג

דעם קומענדיגן זונטאג וועט פארקומען די חתונה פון אן אייניקל פון מוהרא"ש שליט"א, א טאכטער פון הרה"ג מו"ה ברוך שטערן שליט"א בן הרה"צ ר' מאיר שטערן אבדק"ק מירון יע"א, חדב"ן כ"ק מרון מוהרא"ש שליט"א.

די חתונה וועט זיין זונטאג נאכט אין די זאל פון עמרת חי שרה אין מאנסי, און אזוי ווי געווענליך קומען זיך צוזאם אנשי שלומינו צום טאנצן, זיך מיט צו פרייען מיט די שמחה פון מוהרא"ש שליט"א.

יעצט וועט מען זיך אויך צוזאמקומען צום שמחת חתן וכלה, זיך צו פרייען מיט די שמחה.

עס וועט זיין טראנספארטעישאן פון וויליאמסבורג צו די חתונה פונעם בנין הישיבה 27 סקילמאן סטריט. קול רנה וישועה באהלי צדיקים!

# מוסדות היכל הקודש ברסלב

בנשיאות כ"ק מרן מוהרא"ש שליט"א

## וצדיקים ישמחו ויעלצו לפני אלקים

מיר וואונטשן א הארציגן ברכת מזל טוב פאר

## כ"ק מרן מוהרא"ש שליט"א

צו די שמחה פון די חתונה פון אן אייניקל, א טאכטער פון

## הרב הגאון מו"ה ברוך שטערן שליט"א חדב"ן

דער אייבערשטער זאל העלפן אז די שמחה זאל משפיע זיין שמחות ביי אלע אידישע קינדער, בני ברוכי, חיי אריכי, ומזוני ריחי, וסייעתא דשמיא, אמן

## עוד ינובון בשיבה דשינים ורעננים יהו

### קול ברסלב

מען קען הערן שיעורים פון כ"ק מוהרא"ש שליט"א אויך קען מען מיטהאלטן יעדע וואך דעם שיעור מיט א ליווי הוק-אפ 212-444-9191

### סימן טוב ומזל טוב

מיר וואונטשן א הארציגע מזל טוב פאר מו"ה יעקב פיש הי"ו מתלמידי ישיבתנו הק' צו זיין שמחת החתונה למזל טוב דער אייבערשטער זאל העלפן אז עס זאל זיין א קשר של קימא און א בנין עדי עד דורות ישרים ומבורכים, אמן

### סימן טוב ומזל טוב

מיר וואונטשן א הארציגע מזל טוב פאר מו"ה אליעזר הירשפעלד הי"ו צו די שמחת פדיון הבן פון זיין אינגל למזל טוב דער אייבערשטער זאל העלפן אז ער זאל זעהן אסאך נחת פון דעם קינד און פון אלע קינדער, אמן

### סימן טוב ומזל טוב

מיר וואונטשן א הארציגע מזל טוב פאר מו"ה שלום יוסף יאקאבאוויטש הי"ו מלמד מומחה דמוסדותינו הק' צו די געבורט פון א אינגל למזל טוב דער אייבערשטער זאל העלפן אז ער זאל זעהן אסאך נחת פון דעם קינד און פון אלע קינדער, אמן

צו באקומען דעם גליון יעדע וואך אויף אימעיל, ווי אויך צו אדוועטייזן אינעם גליון

פארבינט אייך צו: [Breslevcenter@gmail.com](mailto:Breslevcenter@gmail.com)